

उत्तर प्रदेश मूल के एन०आर०आई० की समस्याओं का समाधान  
प्राथमिकता के आधार पर कराया जाएगा : मुख्यमंत्री

उत्तर प्रदेश में एन०आर०आई० दिवस मनाया जाएगा

विदेशों में रहने के बावजूद हर हिन्दुस्तानी का दिल और  
दिमाग अपनी जमीन और संस्कृति से जुड़ा रहता है

राज्य सरकार एन०आर०आई० और उनकी जन्मभूमि के बीच  
के सम्बन्धों को मजबूत बनाने के लिए प्रतिबद्ध

मुख्यमंत्री ने एन०आर०आई० विभाग की वेबसाइट का  
शुभारम्भ तथा दिग्दर्शिका का विमोचन किया

लखनऊ : 30 नवम्बर, 2014

मुख्यमंत्री श्री अखिलेश यादव ने कहा है कि उत्तर प्रदेश मूल के अप्रवासी भारतीयों (एन०आर०आई०) की समस्याओं का समाधान प्राथमिकता के आधार पर कराया जाएगा। उन्होंने कहा कि एन०आर०आई० लोगों ने अपनी मेहनत और योग्यता के बल पर विदेशों में अपना विशिष्ट स्थान बनाया है। ऐसे लोग अपने मूल निवास स्थान की तरक्की और खुशहाली में अपना योगदान करना चाहते हैं। इनके लिए राज्य सरकार उन कदमों को उठा रही है, जिससे उन्हें आसानी से अपनी समस्याओं और परेशानियों का हल मिल सके।

मुख्यमंत्री आज यहां अपने सरकारी आवास पर एन०आर०आई० विभाग की वेबसाइट [www.upnri.com](http://www.upnri.com) के शुभारम्भ तथा दिग्दर्शिका के विमोचन अवसर पर आयोजित समारोह को सम्बोधित कर रहे थे। उन्होंने कहा कि भविष्य में उत्तर प्रदेश में एन०आर०आई० दिवस मनाया जाएगा, जिसमें एन०आर०आई० को सम्मानित भी किया जाएगा। उन्होंने कहा कि विदेशों में रहने के बावजूद हर हिन्दुस्तानी का दिल और दिमाग अपनी जमीन और संस्कृति से जुड़ा रहता है। उनकी इसी सोच को विस्तार और मजबूती प्रदान करने के लिए एन०आर०आई० विभाग का गठन किया गया और अब वेबसाइट का शुभारम्भ किया जा रहा है। इस वेबसाइट के माध्यम से एन०आर०आई० को जानकारी एवं समस्याओं के निराकरण के लिए एक प्लेटफार्म मिलेगा।

श्री यादव ने कहा कि राज्य सरकार एन०आर०आई० और उनकी जन्मभूमि के बीच के सम्बन्धों को मजबूत बनाने के लिए प्रतिबद्ध है, जिससे प्रदेश के विकास में भावनात्मक रूप से उनकी भागीदारी को सुनिश्चित किया जा सके। उन्होंने कहा कि विदेशों में रह रहे कई अप्रवासी भारतीय हैं, जो उत्तर प्रदेश में चल रही विकासपरक योजनाओं के जुड़कर राज्य

की तरक्की में योगदान करना चाहते हैं। साथ ही, ऐसे भी कई लोग हैं, जो अपने मूल स्थान से भावनात्मक स्तर पर जुड़ना चाहते हैं।

एन0आर0आई0 विभाग के सलाहकार श्री मधुकर जेटली ने कहा कि वेबसाइट से एन0आर0आई0 से राज्य सरकार तथा उत्तर प्रदेश का जुड़ाव मजबूत होगा। उन्होंने कहा कि एन0आर0आई0 प्रदेश के विकास में अपना योगदान करना चाहते हैं, जिसके लिए राज्य सरकार आवश्यक कदमों को उठा रही है।

उ0प्र0 राज्य योजना के उपाध्यक्ष श्री नवीन चन्द्र बाजपेयी ने कहा कि मुख्यमंत्री की प्रतिबद्धता और दृष्टि के परिणामस्वरूप एन0आर0आई0 और राज्य सरकार के बीच की दूरी कम हुई है। अब राज्य सरकार एन0आर0आई0 लोगों की समस्याओं के निराकरण की कार्यवाही करने के लिए तत्पर है। उन्होंने कहा कि प्रदेश के विकास में अप्रवासी भारतीयों के अनुभव, योग्यता और पूंजीनिवेश को महत्व दिया जा रहा है। एन0आर0आई0 और राज्य सरकार के परस्पर सहयोग से विकास के नए आयाम खुलेंगे।

मुख्य सचिव श्री आलोक रंजन ने कहा कि पूर्व में एक एन0आर0आई0 सेल का गठन किया गया था, जिसके बाद एन0आर0आई0 विभाग का गठन किया गया। यह विभाग मुख्यमंत्री की सोच और दृष्टि का नतीजा है। उन्होंने कहा कि वेबसाइट के आरम्भ होने से एन0आर0आई0 लोगों से बेहतर संवाद होगा और पूंजीनिवेश को आकर्षित करने में मदद मिलेगी। उन्होंने कहा कि कई सामाजिक मुद्दों और स्वास्थ्य, शिक्षा आदि के क्षेत्र में एन0आर0आई0 सहयोग कर सकते हैं, जिनकी सम्भावनाओं पर कार्य किया जा रहा है।

प्रमुख सचिव एन0आर0आई0 विभाग श्री संजीव सरन ने कहा कि विदेशों में रहने वालों अप्रवासी भारतीयों को प्रदेश की मुख्य धारा से जोड़ने के लिए एक नई पहल की गई है, जिससे एन0आर0आई0 प्रदेश के विकास में अपना योगदान कर सकें। उन्होंने कहा कि एन0आर0आई0 से सम्बन्धित 80 समस्याएं प्राप्त हुई थीं, जिनमें से 64 समस्याओं का निस्तारण किया जा चुका है। शेष पर कार्यवाही चल रही है।

इस मौके पर मुख्यमंत्री ने सीतापुर आई हास्पिटल तथा स्वास्थ्य के क्षेत्र में योगदान कर रही सुश्री प्रिया और सुश्री नन्दनी टण्डन को यू0पी0 एन0आर0आई0 कार्ड प्रदान किए। विदेशों में रह रहे विभिन्न अप्रवासी भारतीयों द्वारा राज्य सरकार के एन0आर0आई0 विभाग के गठन तथा वेबसाइट आरम्भ किए जाने की प्रशंसा सम्बन्धी वीडियो क्लिप भी प्रदर्शित की गई।

इस अवसर पर राजनैतिक पेंशन मंत्री श्री राजेन्द्र चौधरी सहित वरिष्ठ अधिकारीगण, मीडियाकर्मी एवं अप्रवासी भारतीय मौजूद थे।